

## પ્રત્યક્ષ ‘દાદા ભગવાન’ની સાક્ષીએ; એ જ

પ્રત્યક્ષ ‘દાદા ભગવાન’ની સાક્ષીએ;

એ જ વાક્ય સૂચવે છે કે,

બ્રહ્માંડો છે ‘દાદા’ધીન.

‘દાદાજી’ની હાજરીમાં તાર પૂગે સર્વ ક્ષેત્રે;

સર્વત્ર એકતા,

કરાવે મંત્ર ઝૂં ફૂં.

સર્વ ક્ષેત્રે આશ્ચર્યકા જ્ઞાન-જ્ઞાન મૂળ પુરુષ,

અદ્વિતીયા-મોક્ષદાની સામે ચાલી આપે ‘સ્વરૂપ’,

કોટિ જન્મે દુર્લભા છે મૂર્તિમંતા મોક્ષ અરૂપ,

ચાર કાળમાં અલભ્ય અસંયતા “જ્ઞાની પુરુષ”.

બ્રહ્માંડોની આરપાર પારદર્શી જ્યોતિસ્વરૂપ;

સર્વ ક્ષેત્રે અનુપમા,

પ્રગટ “જ્ઞાની” દેહાતીત. - પ્રત્યક્ષ....

ક્ષેત્ર મહાવિદેહમાં ચાલી રહી ચર્ચા ખૂબ,

સીમંધર સ્વામીની સભા ગાય ‘દાદ’-ધૂન;

અન્ય ક્ષેત્રી તીર્થકારો હરખે જોઈ ‘દાદા’-મુખ,

‘અક્રમિક’ મોક્ષદાની ચૌદ લોકી ધર્મ-સુખ.

કળિયુગી સડેલાં માલ જોઈ-જાણી સાફ કરે;

અલૌકિક સિદ્ધિવંતા,

ક્ષીણ-મોહેશ્વરા-જિન. - પ્રત્યક્ષ....

ઘોરી માર્ગે મહાકષ્ટે મોક્ષ અતિશય કઠિન,

સર્વ ક્ષેત્રે ત્યાગી-લિંગ વિના મોક્ષ અસંભવિત,

લોકાલોકે સર્વ કાળે મોક્ષમાર્ગ છે ક્રમિક,

‘અપવાદમાર્ગ’ છે ‘આ’ મોક્ષ મિલે ‘અક્રમિક’.

હૃદયદ્રાવી વેણોચ્ચારે કહે ‘દાદા’ : ‘મોક્ષ માગો;

સર્વ કાળે, સર્વ ક્ષેત્રે,

“મોક્ષ મળશે અમ થકી જ”. – પ્રત્યક્ષ....

સ્થૂળ-સૂક્ષ્મ સંજોગો ને સંયોગો છે ‘દાદા’-ધીન,

માત્ર સમે વશ છે જેને ચતુર્ગતિ જ્ઞાનાધીન,

તેથી મોક્ષ દઈ શકે છે સર્વોપરી સત્તાધીશ,

કુદરતી જ પ્રગટ થયાં જિજ્ઞાસુનાં પ્રેમાધીન.

દૈવલોકી રાજીપે ને તીર્થપતિ-મિત્ર છે ‘આ’;

દેહ સાથે હાજરીમાં,

મોક્ષ આપે જ્ઞાનાશ્રિત. – પ્રત્યક્ષ....

‘ફક્ત મોક્ષે જાવું છે’ એવા જેણે ભાવ કર્યા,

ભાવનાથી પરિણામે મોક્ષદાની અવતર્યા,

મોક્ષસુખ પામવાને ખપે ફક્ત ‘જ્ઞાન’-ચર્યા,

નિજાત્મામાં લક્ષ દઈ અજ્ઞ-દેવાં કાઢી ગયાં.

ક્ષણે ક્ષણે પરમ અર્થે આશ્ચર્યો સર્જિતા છે;

પરાપૂર્વ ચોવીસીનાં,

નિમિત્તો છે ‘દાદા’-શ્રિત. – પ્રત્યક્ષ....